जलन 


विदामा 


राखि 


म्रिसिल सामेल 


Eh 
श्री सर्वोच्च अदालतमा चढाएको 
लिखित जवाफ 
मार्फतः श्री महान्यायाधिवक्ताको कार्यालय, 
रामशाहपथ । 
सम्बत्‌ २०७८ सालको रिट नं ५/०-०८४७ 


जेपाल सरकार, प्रधानमन्त्री तथा मन्त्रिपरिषद्को कार्यालय, कोभिड-१९ संकट व्यवस्थापन 


समन्वय केन्द्रको तर्फबाट ऐ. को प्रमुख दिनेश भट्टराई -----ा लिखित जवाफ प्रस्तुतकर्ता 
प्रत्यर्थी 
विरूद्ध 
ललितपुर जिल्ला, ललितपुर महानगरपालिका, वडा नं. १६ स्थित क्वेयर युथ ग्रुपको 
तर्फबाट अख्तियार प्राप्त ऐ. ऐ. बस्ने वर्ष २२ को रुक्शना कपालीसमेत ---- विपक्षी 


मुददा:- उत्परेषण, परमादेश । 
रिट निवेदकले यस केन्द्रसमेतलाई विपक्षी बनाई सम्मानित अदालत समक्ष दिनु भएको सम्वत्‌ २०७८ सालको 
रिट नं. ॥0-०८४७ को रिट निवेदनको सम्बन्धमा सम्मानित अदालतबाट जारी भएको पन्ध्र दिने म्याद सूचना 
यस कार्यालयमा मिति २०७८।११।२७ मा प्राप्त हुन आएकोमा कार्यालयको कार्यव्यस्तताको कारण उक्त 
म्याद गुज़न गएकोले गुज्रेको म्याद सर्वोच्च अदालत नियमावली, २०७४ को नियम ५५ को उपनियम (१) 
बमोजिम छुट्टै निवेदनद्वारा थमाई सो थामी पाएको म्यादभित्रै निम्न वमोजिम लिखित जवाफ पेश गरेको छुः- 


१. कोभिड-१९ विरूद्धको खोप कार्ड लैङ्गिक पहिचान विपरीतको भएकाले अत्यावश्यक सेवा सुविधामा पहुँच 
राख्न समेत हीनताबोधपूर्ण, यातनापूर्ण तथा आत्मसम्मानविहिन दैनिकी बाँच्न बाध्य पारिएको एवं लैङ्गिक 
पहिचान विपरीतको नागरिकता प्रमाणपत्र तथा परिचयपत्रकै कारण खोप प्राप्तिमा वञ्चितिकरण, अंकुश तथा 
असहजपूर्ण परिस्थिति सृजना भएको हुँदा पारलेङिक व्यक्ति, गैर-द्वयसाखिक तथा तेस्रोलैङ्गिक व्यक्तिहरूलाई 
आफ्नो लैब्गिक पहिचान अनुसारको नाम तथा लैङ्गिक विवरण उल्लेख गरी अर्को खोप कार्ड प्रदान गर्न एवं 
लैङ्गिक पहिचान विपरीतको खोप कार्ड खारेज तथा नष्ट गरी खोप प्रदानको अभिलेख पनि सोही अनुसार 
सच्याउन लाउन भनी विपक्षीको नाममा परमादेश लग्रायत {यत उपयुक्त आदेश जारी गरी पाऊँ भन्ने क 
रिट निवेदन। २ \ 


Cl 

रिट निवेदनमा उल्लेख गरिएको विषयमा यस कार्यालयको के. कसँती संलग्नता रहेको छ र यस 
कार्यालयको के, कस्तो काम, कारबाही वा निर्णयबाट के, कस्तो संवैधानिक तथा कानूनी हक 
अधिकारको हनन भएको हो भन्ने सम्बन्धमा निवेदनमा उल्लेख गर्न सकेको अवस्था छेन। कसैका 
विरूद्ध कुनै कुराको दाबी: लिँदा सो सम्वन्धमा रहेको संलग्नता र प्रत्यर्थी बनाउनु पर्नाको आधार र 
कारण निवेदनमा स्पष्टसँग उल्लेख गरिनुपर्नेमा प्रस्तुत निवेदनमा सो भएको देखिँदैन। 

नेपालको संविधानको धारा १६ मा प्रत्येक व्यक्तिलाई सम्मानपूर्वक बाँच्न पाउने हक हुनेछ भन्ने प्रावधान 
रहेको छ। त्यसैगरी, धारा १८ को उपधारा (१) मा सबै नागरिक कानूनको दृष्टिमा समान हुने र 
कसैलाई पनि कानूनको समान संरक्षणबाट वञ्चित नगरिने व्यवस्था रहेको, उपधारा (२) मा सामान्य 
कानूनको प्रयोगमा लिङ्ग, शारीरिक अवस्था, अपाङ्गता, स्वास्थ्य स्थितिलगायत कुनै आधारमा भेदभाव नगरिने, 
उपधारा (३) मा राज्यले नागरिकहरूका बीच उत्पत्ति, धर्म, वर्ण, जात, जाति, लिङ्ग, आर्थिक अवस्थालगायत 


कुनै आधारमा भेदभाव नगर्ने तर सामाजिक वा सांस्कृतिक दृष्टिले पिछडिएका लैंगिक तथा यौनिक 


अल्पसंख्यक, महिला, दलित, आदिवासी, अपाङ्गता भएका ब्यक्तिलगायत र आर्थिक रूपले विपन्न खस आर्य 
लगायत नागरिकको संरक्षण, सशक्तिकरण वा विकासका लागि कानून वमोजिम विशेष व्यवस्था गर्न रोक 
लगाएको मानिने छैन भन्ने व्यवस्था गरिएको छ। 

संविधान तथा अन्य प्रचलित नेपाल कानूनमा व्यवस्थित हक अधिकार सबै नागरिकका लागि समान 
रूपमा लागू हुने भएकोले त्यस्तो अधिकारको उपभोग गर्नमा रिट निवेदकलाई कहीं कतैबाट वाधा 
अवरोध भएको छैन। निवेदकहरू प्राकृतिक व्यक्ति भएकोमा कुनै विवाद छैन। व्यक्तिको/नागरिकको 
हैसियतमा प्राप्त हुने संवैधानिक एवं कानूनी हक तथा अधिकारको उपभोग गर्न निवेदकहरू स्वतन्त्र र 
सक्षम छन्‌। राज्यले निवेदकहरूलाई कुनै पनि भेदभाव गरेको छैन । नेपालको संविधानमा धर्म, वर्ण, लिङ्ग, 
जातजाति, उत्पति, भाषा वा वैचारिक आस्थाको आधारमा नागरिकहरूवीच कुनै भेदभाव नगरिने प्रत्याभूति 
गरिएको छ। त्यस्तो अधिकारको उपभोग गर्नमा रिट निवेदकहरूलाई कही कतैबाट बाधा विरोध 
गरिएको छैन । 

नेपाल सरकारले विश्वभर फैलिएको कोभिडको रोकथामका लागि कोभिड विरूद्धको खोप अनिवार्य गरेको 
हो। साथै, सबै नागरिक खोप लगाउनबाट विमुख हुन नपरोस्‌ भनी पटक पटक व्यक्ति बसोबास गर्दै 
आएको नजिकको स्थानमा बालबालिकादेखि वृद्ध अवस्थाका सबै व्यक्तिलाई लक्षित गरी खोप कार्यक्रम 
सञ्चालन गर्नुका साथै त्यस्तो कार्यक्रम सञ्चालन भएको जानकारी विभिन्न सञ्चार माध्यमबाट प्रकाशन 
तथा प्रसारणसमेत गर्दै आएको छ। खोप लगाएको सुनिश्चितताको लागि गरिएको खोप कार्डको 
अनिवार्यताले निवेदकको संविधान प्रदत्त हकमा असर गर्ने नभई कोभिड-१९ को महामारीको असर 
नेपालमा फैलिन दिँदैन र सर्वसाधारणको जिउ ज्यानको संरक्षण गर्छ। खोपको सम्बन्ध मानिसको 
स्वास्थ्यसँग रहेको हुँदा नेपाल सरकारबाट कुनै पनि नागरिकलाई लेङ्गिकताको आधारमा भेदभाव नगरी 
खोप दिँदै आएको हुँदा निवेदकको जिकिर तर्कसङ्गत छैन। यसबाहेक खोप कार्ड छुट्टे परिचयपत्र नभई 
कानूनी मान्यता प्राप्त परिचयपत्र नागरिकता वा राष्ट्रिय परिचयपत्रको आधारमा जारी भएको खोप लगाएको 
अभिलेखसम्म हो। यसबाट निजको कुनै कानूनी हक सृजना हुने वा हनन हुने होइन। यस्तोमा 
नागरिकतामा जुन लैङ्गिक पहिचान उल्लेख छ, सोही आधारमा खोप कार्ड बन्ने नै हुन्छ। तसर्थ, 
बिषयलाई अतिरञ्जित गरी दायर भएको प्रस्तुत रिट निवेदन दावी कानूनसम्मत छेन। 2 


६. अतः माथि उल्लिखित आधारमा प्रस्तुत रिट निवेदन खारेजभागी छ, खारेज गरी a [नित 
अदालतसमक्ष सादर निवेदन गर्दछु । / ५ 
ड / ° 2” 
’} 120 


नट 


७. रिट निवेदनमा लिइएका अन्य जिकिरका सम्बन्धमा: 


5 सम्बन्धित i लिखित 
जवाफ प्रस्तुत हुने ने छ। 


८. मुद्दाको सुनुवाईको क्रममा उपस्थित हुनु हुने सरकारी वकीलको बहस जिकिरसमेतलाई यस लिखित 
जवाफको अभिन्न अङ्ग मानी पाऊँ। 
ह od जवाफ प्र 


ES 


भट्टराई) 
प्रमुख 
कोभिड-१९ संकट व्यवस्थापन समन्वय केन्द्र 


इति सम्वत्‌ २०७८ साल चैत्र महिना २३ गते रोज ४ शुभम्‌। ॥ 


